

ئەنسارلار

ئېنقىلىما:

«ئەنسارلار» ئىرىقچى باتىنى پىرقە بولۇپ، ئاتمىشىنچى يىللاردا (20 - ئەسىر - ت) ئامېرىكا قوشما شىتاتلىرىدىكى نېگىرلار ئارىسىدا ئوتتۇرىغا چىققان ۋە پائالىيەت كۈچىگە قاراپ كانادا، ئوتتۇرا ۋە جەنۇبىي ئامېرىكىلارغىچە تارقالغان. بۇ ھەرىكەت ئۆزىنىڭ ئىسلامغا، سۇداندىكى مەھدىچىلارغا مەنسۇپ ئىكەنلىكىنى دەۋا قىلىشىمۇ، ئەقىدىسى خىرىستىيان، يەھۇدىي، بۇددىست ۋە ئىسلام ئەقىدىلىرى بىلەن ئارىلىشىپ كەتكەن.

قورۇلۇشى ۋە ئاساسلىق كىشىلىرى:

◆ بۇ پىرقىنىڭ قۇرغۇچىسى دۋايت يورك 1935 - يىلى نيۇيورك شەھىرىدە دۇنياغا كەلگەن. زەھەرلىك چىكىملىك سەۋەبىدىن ھاياتىنىڭ بىر مەزگىلىنى تۈرمىدە ئۆتكۈزگەن. ئۇ تۈرمىدا ئىسلام پىرىنسىپلىرى بىلەن تونۇشقان، خىرىستىيان، يەھۇدىي ۋە باشقا دىن ۋە پىرقىلەرنى ئۈگەنگەن. 60 - يىللارنىڭ باشلىرىدا تۈرمىدىن قويۇپ بىرىلگەندىن كېيىن، نيۇيورك شەھىرىنىڭ بروكلىن مەھەللىسى، ستايت ستىرىت مەسچىتىدە مۇسۇلمان بولغان ۋە ئۆزى ئىسا ئابدۇللاھ دېگەن ئىسمىنى قوللانغان. ئامېرىكىدىكى ئىجتىمائىي ۋەزىيەت ئېنىرگىيىسىنى ئۆز دەۋرىدىكى مىللىي تۇيغۇلاردىن ئالاتتى، ئىسامۇ نيۇيورك ئەتراپىدىكى نېگىر ياشلارنى ئىسلامغا چاقىرىشقا باشلىغان. مىللىي خاھىشى ئېغىر بۇ چاقىرىقتا ئۇ، ئىنجىل ۋە قۇرئان كەرىمنىڭ نەسلىرىنى تەۋىل قىلىشقا تايانغان. پىرقىسىگە بىر لوگو قوللانغان بولۇپ، ئۇنىڭغا بىر ھىلالنى، ھىلالنىڭ ئىچىگە داۋۇد يۇلتۇزىنى، ئۇنىڭ ئىچىگە پىرىئەۋنىڭ كىرىسىنى ئورۇنلاشتۇرغان، باشتا پىرقىسىنى «ساغلام سۇفىي ئەنسارلىرى» دەپ ئاتىغان، مەلۇم مەزگىلدىن كېيىن، پىرقىسىنىڭ ئىسمىنى سۇدان ۋە مىسىردىكى نەۋبە قەبىلىسىگە مەنسۇپلىقى ۋە مىللىي يۈزلىنىشىنى تېخىمۇ كۈچلۈك ئىپادىلەپ «نوبىيانلار» دەپ ئۆزگەرتكەن. بىر مەزگىلدىن كېيىن، ئىسمىنى تەكرار ئۆزگەرتىپ «ئەنسارۇللاھ جەمئىيىتى» دەپ ئاتىغان ۋە دەسلەپتە ئەگەشكۈچىلىرىنىڭ سول قوللىقىغا كىچىك سۆڭەك پارچىسى ئېسىشىنى، غەربىي ئافرىقىدىن كەلتۈرۈلگەن قارا دوپپا ۋە كىيىم كىيىشىنى تاختىغان. ئارقىدىن كېيىنكى بۇرۇنغا كۈمۈش ھالقا ئېسىش، باشقا سەللە ئوراش بىلەن سودانىڭ كېيىمىنى كېيىشكە ئۆزگەرتكەن.

◆ ئىجتىمائىي ۋە ئىقتىسادىي تۈزۈم:

- ئىسا ئەگەشكۈچىلىرىنىڭ كوللىكتىپ تۇرالغۇدا تۇرۇشىنى شەرت قىلغان، ئاياللار ئايرىم، ئەرلەر ئايرىم خانىلارغا، بالىلار يەنە ئايرىم بىر خانىگە توپلىنىدىغان ۋەزىيەتنى شەكىللەندۈرگەن. ئاياللارنىڭ خانىسى تەرەپتە ئەر - خوتۇنلارنىڭ نۆۋەت بىلەن جىنسىي مۇناسىۋەت ئۆتكۈزۈشى ئۈچۈن بىر ياتاق ئاجرىتىپ، ئۇنى «يېشىل خانە» دەپ ئاتىغان. پىرقە ئاياللىرى بىلەن خانىلىرىدا ئەرگەن ئارىلىشىشىغا بولىدىغان بىرلا كىشى ئىسا ئىدى. باشقىلارنىڭ ئاياللىرى بىلەن بىرگە بولۇشى، ئونلىغان ئاياللارنىڭ بىرلا ۋاقتتا ئۇنىڭدىن ھامىلدار قىلىشى سەۋەپلىك بۇ پىرقىدىن چىكىنىپ چىقىدىغان ئايال ئەزالارنىڭ ئىلتىماسلىرى كۆپىيىپ كەتكەن. ئېيسا، پات - پات ئالماشتۇرۇپ تۇرىدىغان تۆت خوتۇندىن باشقا، بەزى ئاياللارنى قۇل سۈپىتىدە تاللىۋالغان. ئۇ ئاياللىرى ۋە قۇللىرىدىن باشقا بارلىق ئاياللارغا تاماق ئىتىش، كىيىم تىكىش، كىرى يۇيۇش ۋە ئۇنىڭ نامىدا كىتاب يېزىپ ئېلان قىلدۇرۇش ئۈچۈن مەلۇمات توپلاشقا ئوخشىغان مۇئەييەن كوللىكتىپ ۋەزىپىلەرنى بەلگۈلەپ بەرگەن.

- ئىسا ئۆز پىرقىسىگە يېڭىدىن قوشۇلغانلارنىڭ يېنىدىكى بارلىق مال - مۈلكىنى تاپشۇرۇشقا قىستىدى ۋە ئىشلەيدىغان، ئۇنۋېرسىتىتلاردا ئوقۇيدىغانلارنىڭ خىزمەت ۋە دەرىجىلىرىنى تاشلىشىغا مەجبۇرلىدى. شۇنىڭدەك ئۇلارنىڭ ئەڭ تۈۋەن دەرىجىدە بولسىمۇ ماددى ياكى پىكرىي مۇستەقىللىقنى قولغا بەرمەسلىك ئۈچۈن، يېقىن - يۇرۇقلىرىنى بويقۇت قىلىشقا، ئۇلار بىلەن بولغان مۇناسىۋەتنى ئۈزۈشكە چاقىردى. ئىسا، ئۆز دەۋرىدە ئاق تەنلىك ياشلار ئارىسىدا ئومۇملاشقان «ھارى كىرىشان» ئىسىملىك ھىندۇس پىرقىسىنىڭ كوللىكتىپ تىلەمچىلىك قىلىش تۈزۈمىنى قوبۇل قىلىپ، بارلىق ئەر ئەگەشكۈچىلىرىگە تاشدى. شۇنىڭ بىلەن ئۇلار، نيۇيورك مەھەللىلىرىنىڭ كۈچا دوقمۇشلىرى، كەنەدىي ئايرۇدۇرۇمنىڭ پىيادىلەر يوللىرى، پۇيزىلاردا پەيدا بولۇپ، قوياش كۆتۈرۈلگەندىن باشلاپ تا پاتىدىغان چاغقىچە تىلەمچىلىك قىلىشتى، تاپقانلىرىنىڭ ھەممىسىنى ئىسانىڭ خالىغىنىچە تەسەررۇپ قىلىشىغا تاپشۇرۇدى. ئىسا تەرىپىدىن بەلگۈلەپ بىرىلگەن تۈۋەن ئۆلچەم 50 دوللارنى توپلىيالمىغانلارنىڭ كىچىدە ئاياللىرى بىلەن بىرگە بولۇشىنى چەكلەندى.

پىكىر ۋە ئېتىقادلار:

◆ ئىسا 1973 - يىلى سودانى زىيارەت قىلىپ، مەھدىي ئائىلىسى بىلەن ئۇچراشقان ۋە ئۇ ئائىلە كىشىلىرى بىلەن بىر قانچە پارچە رەسىمگە چۈشۈرۈلگەن. ئامېرىكىغا قايتىپلا ئىسمىنى ئىسا ئابدۇللاھ ئەلمەھدىگە ئۆزگەرتىپ، ئۆزىنىڭ مۇھەممەد ئەھمەد ئەلمەھدىنىڭ نەۋرىلىرىنىڭ بىرى ئىكەنلىكىنى دەۋا قىلغان ۋە ئۇنىڭ پاكىتى سۈپىتىدە رەسىملەرنى كۆرسەتكەن. ئۇ يەنە سوداندا ئۆتكۈزۈلگەن تۆت ئاي جەرياندا شەرىئەت ئىلىملىرى بويىچە دوكتورلۇق دىپلومىغا ئېرىشتىم، دەپ بىلجىرىلگەن. سادىق ئەلمەھدى ۋە ئۇنىڭ باشقا قېرىنداشلىرى نيۇيوركتا ئۇنى

زىيارەت قىلغان، سادىقنىڭ ئۇنىڭ بىلەن قۇچاقلىشىپ كۆرۈشكەن يەرلىرى، ئەگەشكۈچىلىرى بىلەن قول ئېلىشىپ كۆرۈشكەن يەرلىرىنى، ھەتتا ئۇنىڭ ئىبادەتخانىسىدا دەۋىتىنى ھېمايە قىلىپ خۇتبە سۆزلەۋاتقان ھالالەتلەرنىڭ ھەممىسىنى سۈرەتكە ئېلىۋالغان ۋە يەنە بىر قېتىم ئىسمىنى ئىسا ئەلھادىي ئەلمەھدىگە ئۆزگەرتىپ، ئۆزى ۋە ئانىسىنىڭ ئىسمىنى مەھدىيلىك دەۋاسى قىلغان كىشىنىڭ نەسەپ شەجەرىسىگە قوشۇپ قويغان.

◆ ئىسا يەتمىشىنچى يىللارنىڭ ئاخىرىدا ئۆزىنى ئەسىرنىڭ مۇجەددىدى (يېڭىلىقچىسى) دەپ ئېلان قىلغان ئىبنى ئەلجىھ مۇھەممەد (ۋارسۇددىن مۇھەممەد نامى بىلەن تونۇلغان) بىلەن رىقابەتلەشكەن ھالدا ئۆزىنىڭ ئەسىرنىڭ مۇجەددىدى ئىكەنلىكىنى ئېلان قىلغان. 80 - يىللارنىڭ باشلىرىدا ئىلاھلىق دەۋاسى قىلغان. ئۇ ئۆزىنىڭ تەنگە ئىگە ئىلاھ ئىكەنلىكىنى كىتابلىرىدا ئۇچۇق ئوتتۇرىغا قويغان.

◆ ئەگەشكۈچىلىرى ئاق تەنلىكلەرنى ئەمەلىيەتتە ئىنسان ئەمەس، ئۇلارنىڭ روھلىرى يوق، ئۇنىڭ تەنلىرىگە يامان روھلار چاپلىشىۋالغان، دەپ قارايدۇ. ئۇلارنىڭ ئېتىقادى بويىچە ئاق تەنلىكلەر ئادەم سۈرىتىدىكى شەيتانلاردۇر. ئەمما پەيغەمبەرلەرنىڭ ھەممىسى قارا تەنلىكلەردىن چىققان، دەپ ئېتىقاد قىلىدۇ.

◆ ئىسا، جىبرىئىل ئەلەيھىسسالام مەريەم رەزىيەللاھۇ ئەنھۇ بىلەن جىنسىي مۇناسىۋەت ئۆتكۈزگەن، نەتىجىدە ئىسا ئەلەيھىسسالامنىڭ توغۇلغان، ئۇنى ئۆز نۆۋىتىدە ئاللاھ تائالا دەرگاھىغا ئېلىپ چىقىپ كەتمىگەن، بەلكى زېمىندا ۋاپات بولغان، دەپ بىلجىرىلىغان.

◆ ئىسانىڭ ئەگەشكۈچىلىرى تەۋرات ۋە ئىنجىلنىڭ ئەمەلدىن قالغانلىقىنى ئىنكار قىلىدۇ، ئۆزگىرىپ كەتمىگەنلىكىنى ئىلگىرى سۈرىدۇ. ئىسامۇ ئەگەشكۈچىلىرىگە ئۇ ئىككى كىتابنىڭ تەلىماتلىرىغا ئەمەل قىلىشنى شەرت قىلىدۇ.

◆ ئىسا يەنە، ئادەم، شىيس، ئىبراھىم ۋە ئىدرىس ئەلەيھىسسالاملارغا نازىل بولغان مۇسەپھلەرنى تاپقانلىقىنى، ھەتتا ئۇنىڭ بىر قىسىم نەسلىرىنى ئىنگىلىز تىلىغا تەرجىمە قىلغانلىقى دەۋا قىلىدۇ.

◆ نامازغا نۇرغۇن نەرسىلەرنى ئىلاۋە قىلغان. مەسىلەن نامازخان ئاخىرىقى تەشەھۇدتا ئولتۇرغاندا (ئىي ئاللاھ، رەسۇلۇللاھنىڭ خەلىپىسى مۇھەممەد ئەھمەدكە سالام يوللا) دېگەنلەرنى ئوقۇيدۇ. كېيىن ئۇ پەيغەمبەر ئەلەيھىسسالامغا سالام يوللاشنى شېرىك، ئاللاھنى قويۇپ پەيغەمبەرگە ئىبادەت قىلغانلىق، دەپ ئەمەلدىن قالدۇرغان.

◆ ئەگەشكۈچىلىرىنى جۈمە كۈنىنى ھەپتىلىك بايرام كۈنىنىڭ يەنى شەنبە كۈنىنىڭ باشلىنىشى، دەپ ھېسابلايدۇ. شەنبە كۈنى ئۇلار يەھۇدىيلاردىن قوبۇل قىلغان بەزى ۋەزىپىلەرنى ئادا قىلىدۇ.

◆ ئەنسارلار جەننەتنىڭ نىمەتلىرىنى نەپسى (نەپسى ئارقىلىق ھېس قىلىنىدىغان) نىمەت، جەھەننەمنىڭ ئازابلىرىنى نەپسى ئازاب، ھەقىقىي ئەمەس، دەپ ئېتىقاد قىلىدۇ.

◆ ئەنسارلار تۈگە ۋە كىلە گۈشى يېيىشنى ھارام دەيدۇ، شەنبە ئىشلەشنى جائىز ئەمەس، دەپ قارايدۇ. ئۇلار يەنە ئاياللارنىڭ كۈتگە جىنسىي مۇناسىۋەت قىلىشنى ھالال سانمايدۇ، يەھۇدىيلارنىڭ دىنىي مۇراسىملىرىنى ئادا قىلىش ئۈچۈن ھاراق ئىچىشنى مۇباھ، دەپ قارايدۇ.

◆ بۇ پىرقىنىڭ گېزىت - ژۇرناللىرى، ئىككى پارچىدىن ئارتۇق كىتابى بولۇپ، ھەممىسى ئىسلاھ مەنسۇپتۇر. بۇ ماتىرىياللار سۆزلىنىۋاتقان پىرقىنىڭ پىكىرلىرى، ئەقىدىلىرىنى ئۆز ئىچىگە ئالىدۇ، ئۇلارنىڭ ئىچىدە يەنە سودانىدىكى مەھدىيلىك دەۋاسى قىلغان كىشىنىڭ ۋەزىپە قىلىپ ئوقۇلىدىغان ۋىردلىرىنىڭ تەرجىمىسى، قۇرئان كەرىمنىڭ بىر قىسىم جايلىرىنىڭ تەرجىمە، تەپسىرلىرىمۇ بار.

تارقىلىشى ۋە تەسىر دائىرىسى:

بۇ پىرقىنىڭ مەركىزى نيۇيوركتا جايلاشقان. ئۇنىڭ ئامېرىكا قوشما شىتاتلىرىنىڭ ۋاشىنگتون، فىلادېلفىيا، كانادانىڭ مونترييال، ئوتتۇرا ئامېرىكىنىڭ ترىنىدان ئارىلىدىكى سان ۋان قاتارلىق شەھەرلىرىدە چوڭ - چوڭ مەھەللىلىرى بار. ئۇنىڭ يەنە جورج تاۋن، جەنۇبىي ئامېرىكىنىڭ گىيانا جۇمھۇرىيىتى ۋە كارىبىي دېڭىزىنىڭ سانت ۋىسانت ئارىلىدا ئوتتۇراھال شۆبىلىرى بار.

يۇقىرىقىلاردىن شۇ نەرسە ئايدىڭلىشىدۇكى: ئەنسارلار ئاتمىشىنچى يىللاردا ئامېرىكا قوشما شىتاتلىرىدىكى نېگىرلار ئارىسىدا مەيدانغا كەلگەن باتىنىي، ئىرقچى پىرقىدۇر. ئۇ ئامېرىكىدىن خوشنا دۆلەتلەرگە كېڭەيگەن. ئۇ ئىسلامنى دەۋا قىلىدۇ، سودانىدىكى مەھدىيە ھەرىكىتىگە مەنسۇپ ئىكەنلىكىنى ئىلگىرى سۈرىدۇ. بۇ پىرقىنىڭ ئەگەشكۈچىلىرى ئاق تەنلىكلەرنىڭ روھى يوق، ئۇلار ئىنسان ئەمەس، دەپ ئېتىقاد قىلىدۇ. بۇ پىرقىنىڭ قۇرغۇچىسى ئۆزىنىڭ تەننىگە ئىگە ئىلاھ ئىكەنلىكىنى ئېلان قىلغان. مەريەم رەزىيەللاھۇ ئەنھاغا ناھايىتى ئېغىر بۆھتانلارنى قىلىپ، جىبرىئىلنىڭ ئۇنىڭ بىلەن جىنسىي ئالاقە قىلغانلىقى، نەتىجىدە ئىسا ئەلەيھىسسالامنى تۇغقانلىقىنى ئېيتقان. بۇ پىرقە تەۋرات ۋە ئىنجىلنىڭ ئەمەلدىن قالغانلىقىنى ئىنكار قىلىدۇ. ئاياللارنىڭ كۈتگە جىنسىي ئالاقە قىلىشنى ھالال، دەپ قارايدۇ. بۇلاردىن باشقا نۇرغۇن ئىشلار، يۈچۈن ئەقىدىلەرمۇ بار.

ئەتراپلىق مەلۇمات ئۈچۈن پايدىلىنىش مەنبەلىرى:

- ئەبۇ ئەمىنە بىلال فىلىبىس: الفرق الباطنية المعاصرة في الولايات المتحدة، نەشىر قىلىنمىغان - ئەرەب تىلىدا يېزىلغان ماگىستىرلىك تىزىمى بولۇپ، 1985 - يىلى رىيادتىكى پادىشا سەئۇد ئۇنۋېرسىتىتىغا سۇنۇلغان.